

”அவ்யக்த வதனத்தின் அலௌகீக அழைப்பு”

இன்று சந்திப்பதற்காக அழைத்திருக்கிறோம். இந்த அவ்யக்த சந்திப்பை அவ்யக்த நிலையில் நிலைத்திருந்து தான் ஏற்படுத்த முடியும். புரிந்து கொள்ள முடியும். புரிந்து கொள்கிறீர்களா? யார் யார் எவ்வளவு சக்தி சொருபம் ஆகியிருக்கிறார்கள் என்று இன்று பார்த்துக்கொண்டிருக்கிறோம். உங்களுடைய சிலைகளில் வரிசைக்கிரமமான சக்திகளின் நினைவுச் சின்னங்கள் காண்பிக்கப்பட்டிருக்கிறது. எந்தச் சிலைகள் மூலமாகச் சக்திகளைப் பகுத்தறிய முடியும் என்று தெரியுமா? உங்களுக்கு உங்களுடைய சக்திகளைப் பகுத்தறியும் சிலைகளைப் பற்றித் தெரியாதா? விதவிதமாக வரிசைக்கிரமமான சக்திகளின் நினைவுச் சின்னம் உருவாக்கப்பட்டிருக்கிறது. உங்களுடைய சிலைகளை மறந்து விட்டீர்களா? சக்திகளின் சிலைகளில் விதவிதமான ரூபத்தில் மற்றும் கைகளின் ரூபத்திலும் வரிசைக்கிரமமான சக்திகளின் நினைவுச் சின்னங்கள் இருக்கின்றன. அந்த சிலைகளில் சில இடங்களில் ஒரு குறிப்பிட்ட எண்ணிக்கை யிலும் வேறு சில இடங்களில் பிற எண்ணிக்கைகளிலும் கைகளைக் காண்பித்து இருக்கிறார்கள். சிலர் அஷ்ட சக்திகளைத் தாரணை செய்பவர்களாக ஆகிறார்கள், சிலர் அதைவிட அதிகம், வேறு சிலர் அதை விடக் குறைவு. சில இடங்களில் நான்கு கைகளும், சில இடங்களில் எட்டு கைகளும், சில இடங்களில் பதினாறு கைகளும் காண்பிக்கிறார்கள். வரிசைக்கிரமமாக இருக்கிறது. அப்படி ஒவ்வொருவரும் எத்தனை சக்திகள் தாரணை செய்திருக்கிறார்கள் என்று இன்று பார்த்துக் கொண்டிருந்தோம். உங்களை மாஸ்டர் சர்வ சக்திவான் என்று கூறிக்கொள்கிறீர்கள் இல்லையா! மாஸ்டர் சர்வ சக்திவான் என்றால் அனைத்து சக்திகளையும் தாரணை செய்பவர். உங்களுடைய சக்தி சொருபத்தின் சாட்சாத்தாரம் ஏற்படுகிறதா? அவ்யக்த வதனத்தில் ஒவ்வொருவரின் சக்தி ரூபத்தை பார்க்கிறோம் என்றால் என்ன தென்படுவதாக இருக்கும்? வதனத்தில் பாப்தாதாவின் ஆன்மீகக் கண்காட்சி இருக்கிறது அதில் எத்தனை படங்கள் இருக்கும்? உங்களுடைய படங்களை எண்ண முடியும், ஆனால் பாப்தாதாவின் கண்காட்சியில் இருக்கும் படங்களை எண்ண முடியுமா? பாப்தாதா அழைப்பு விடுக்கிறார். அழைப்பு விடுப்பவரோ அழைப்பு கொடுக்கிறார். வந்து சேர்வது வருபவர்களுடைய வேலை. பாப்தாதா உங்கள் அனைவருக்கும் கோடி மடங்கு அதிகக் குஷியோடு அழைப்பு கொடுக்கிறார். ஒவ்வொருவருக்கும் அனுபவம் ஏற்பட முடியும். அவ்யக்த நிலையின் அனுபவத்தை கொஞ்ச நேரம் தொடர்ந்து செய்தீர்கள் என்றால் எப்படி அறிவியல் மூலமாக தூரத்தில் உள்ள பொருள் நம் எதிரில் தென்படுகிறது இல்லையா? அதே போல் அவ்யக்த வதனத்தின் நிகழ்வுகள் இங்கு தெளிவாகத் தென்படும். இந்த அனுபவம் ஏற்படும். புத்தி பலத்தின் மூலமாகத் தன்னுடைய சர்வ சக்திவானின் சொருபத்தின் சாட்சாத்தாரம் செய்ய முடியும். இன்றைய நேரத்தில் நினைவு குறைவாக இருக்கும் காரணத்தினால் சக்தியும் இல்லை. வீணான எண்ணம், வீணான வார்த்தை, வீணான செயல் ஆகிவிடும் காரணத்தினால் உங்களால் சக்திசாலியாக ஆக முடியாது. வீணானதை அகற்றினீர்கள் என்றால் சக்திசாலியாகிவிடுவீர்கள். ஒவ்வொருவரின் முயற்சியின் விதவிதமான சொருபங்களை வதனத்தில் பார்த்துக் கொண்டேயிருக்கிறோம். பார்ப்பதற்கு அது மிகவும் நன்றாக இருக்கிறது. எவ்வளவு வதனத்தில் ஒவ்வொருவரின் அனேக ரூபங்களைப் பார்க்கிறோமோ அவ்வளவு நீங்கள் ஒவ்வொருவரும் தன்னைத்தானே உங்களைப் பார்த்திருக்க மாட்டீர்கள், நீங்கள் அனைவரும் கூட ஒரு நாள் தனி கவனம் செலுத்தி முழு நாளில் எத்தனை மற்றும் எப்படிப்பட்ட ரூபங்கள் ஏற்பட்டன என்று பாருங்கள். விதவிதமான போஸ்களைப் பார்த்து மிகவும் சிரிப்பு வரும். இன்றைய நாட்களில் ஒருவருக்கே அனேக போஸ்கள் எடுக்கிறார்கள். அப்படி உங்களுடையதையும் பாருங்கள். உங்களுடைய பல ரூபங்களின் சாட்சாத்தாரம் (காட்சியை) காணுங்கள். வதனத்தில் வருவதற்கு அனைவருக்கும் ஆசை இருக்கிறது ஆனால் பிராமணன் என்பதால் என்னென்ன கடமைகள் செய்ய வேண்டுமோ அவைகள் அனைத்தையும் செய்தாகிவிட்டதா என்று உங்களை நீங்களே கேளுங்கள். அனைத்து கடமைகளையும் முடித்த பின்பு தான் சம்பூர்ணம் ஆவீர்கள். ஒவ்வொரு அடியிலும் மிகமிக கவனம் கொடுத்து நடந்து கொள்ள வேண்டிய நேரம் வந்து கொண்டிருக்கிறது. அட்டென்ஷன் (கவனம்) இல்லாத காரணத்தினால் முயற்சி செய்வதிலும் டென்ஷனில் இருக்கிறார்கள். ஒருபக்கம் சூழ்நிலையின் டென்ஷன் இருக்கிறது. மற்றொரு பக்கம் முயற்சி செய்வதின் டென்ஷனும் இருக்கிறது. எனவே டென்ஷன் என்ற ஒரு வார்த்தையைச் சேர்த்துக் கொள்ளுங்கள். பின்பு இந்த விதவிதமான

12.07.2009

ரூபங்கள் ஒரே ஒரு சம்பூர்ண ரூபமாகி விடும். எனவே இப்பொழுது ஒவ்வொரு அடியிலும் அட்டென்ஷன் வேண்டும். இன்றைய நாட்களில் அனைத்து ஆத்மாக்களும் சுகம் மற்றும் சாந்தியின் அனுபவம் செய்ய விரும்புகிறார்கள் என்று ஏற்கனவே கூறியிருந்தோம். அதிகம் கேட்க விரும்புவதில்லை. அனுபவம் செய்விப்பதற்காக சுயம் தானே அனுபவ சொரூபம் ஆனார்கள் என்றால் அப்பொழுது தான் அனைத்து ஆத்மாக்களின் ஆசையை நிறைவேற்ற முடியும். ஒவ்வொரு நாளும் எப்படி காசுக்காக பிச்சை எடுப்பவர்கள் வருகிறார்களோ அப்படி அமைதியின் அனுபவத்திற்காக பிச்சைக்கார ஆத்மாக்கள் பிச்சை எடுப்பதற்காகத் துடித்துக் கொண்டிருப்பார்கள். இப்பொழுது ஒரே ஒரு துக்க அலை மட்டும் வருகிறது என்றால் எப்படி அலைகளில் அடிக்கப்பட்டுக் கொண்டிருக்கும் ஆத்மாக்கள் மற்றும் அலைகளில் மூழ்கிக்கொண்டிருக்கும் ஆத்மா ஒரு சிறு துரும்பின் ஆதாரத்தைக் கூட தேடுகிறது இல்லையா? அதே போல் உங்கள் எதிரில் அனேக பிச்சைக்கார ஆத்மாக்கள் இந்த பிச்சை கேட்பதற்காக வருவார்கள். எனவே அப்படித் துடித்துக் கொண்டிருக்கும் அல்லது தாகத்தில் இருக்கும் பிச்சைக்கார ஆத்மாக்களின் தாகத்தைப் போக்குவதற்காக தன்னை அதீந்திரிய சுகம் மற்றும் அனைத்து சக்திகளினால் நிரப்பப்பட்டு இருக்கும் அனுபவம் செய்கிறீர்களா? அனைத்து சக்திகளின் பொக்கிஷம், அதீந்திரிய சுகத்தின் பொக்கிஷம் தன்னுடைய நிலையில் நிலைத்திருந்து மற்ற ஆத்மாக்களையும் நிரம்பியவராக ஆக்கும் அளவிற்கு சேர்த்து வைத்திருக்கிறீர்களா? அனைத்து சக்திகளின் பொக்கிஷம், அதீந்திரிய சுகத்தின் பொக்கிஷம் தன்னுடைய நிலையில் நிலைத்திருந்து மற்ற ஆத்மாக்களையும் நிரம்பியவராக ஆக்கும் அளவிற்கு சேர்த்து வைத்திருக்கிறீர்களா? அனைவரின் பைகளை நிரப்பும் வள்ளலின் குழந்தைகள் தான் இல்லையா? இப்பொழுது இந்தக் காட்சி மிக விரைவில் எதிரில் தென்படும்.

டாக்டர்கள் எவரும் கூட இந்த நோய்க்கான மருந்தைக் கொடுக்க முடியாது. அப்பொழுது உங்களிடம் இந்த மருந்தை வாங்குவதற்காக வருவார்கள். சுகம், சாந்தியின் அனுபவம் பிரம்மா குமாரி களிடம் கிடைக்கும் என்பது மெது மெதுவாக அனைத்து பக்கங்களிலும் பரவும். அலைந்து அலைந்து உண்மையான வாசலில் அனேக ஆத்மாக்கள் வந்து சேர்ந்து விடுவார்கள். அப்படி அனேக ஆத்மாக்களை திருப்தி படுத்துவதற்காக சுயம் தன்னுடைய ஒவ்வொரு காரியத்திலும் திருப்தியாக இருக்கிறீர்களா? திருப்தியான ஆத்மாக்கள் தான் மற்றவர்களைத் திருப்தி படுத்த முடியும். இப்பொழுது அந்த மாதிரி சேவை செய்வதற்காக உங்களையே தயார் செய்யுங்கள். அந்த மாதிரி துடித்துக் கொண்டிருக்கும் ஆத்மாக்கள் ஏழு நாள் பாடங்களுக்குக் கூட காத்திருக்க முடியாது. எனவே அந்த நேரம் அந்த ஆத்மாக்களுக்கு ஏதாவது அனுபவத்தின் பிராப்தியை செய்விக்க வேண்டியதாக இருக்கும். எனவே இப்பொழுது தான் பிராமணன் ஆனதின் கடமைகளை நிறைவேற்றுவதற்காக தன்னை சம்பூர்ணம் ஆக்கிக் கொண்டேயிருங்கள். என்ன சேவை செய்ய வேண்டும் என்று இப்பொழுது புரிந்ததா? எதுவரை நீங்கள் வியக்கத்தில் (உடலிலிருந்து கொண்டு) பிஸியாக இருக்கிறீர்களோ பாப்தாதாவும் அவ்யக்தத்திலும் உதவி செய்பவராக இருக்கவே இருக்கிறார். தைரியம் உள்ள குழந்தைகளுக்கு தந்தையின் உதவி கிடைக்கிறது. அப்படியானால் அதிக பிஸியாக யார் இருப்பார் என்று கூறுங்கள். எப்படி ஆரம்ப காலத்தில் வதனத்தின் அனுபவம் செய்வித்தோம் இல்லையா? தியானத்தில் செல்பவர்களை விட மிக நன்றாக அனுபவம் செய்தீர்கள் (பாபா இப்பொழுது கூட அனுபவம் செய்வியுங்கள்) அனுபவம் செய்யுங்கள். புத்தி என்ற விமானமோ இருக்கவே இருக்கிறது. சில குழந்தைகள் ஏதாவது ஒரு விஷயத்தில் பிடிவாதம் பிடிக்கிறார்கள் என்றால், தந்தை கூட அவர்கள் சொற்படி நடக்க வேண்டியதாக இருக்கிறது. இப்பொழுது அனுபவம் செய்வதற்கான பிடிவாதம் செய்யுங்கள். நல்லது.

பார்ட்டிகளுடன் சந்திப்பு 22.1.1971.

பிரஜைகளையோ திரேதாயுகத்தின் கடைசி வரை வரக்கூடியவர்களை உருவாக்க வேண்டியதாக இருக்கிறது. துவாரயுகத்திற்காக பக்தர்களும் தேவையாக இருக்கிறது. பக்தர்களையும் உருவாக்குங்கள், பிரஜைகளையும் உருவாக்குங்கள். கொடுத்துக் கொண்டே செல்லுங்கள், பையை நிரப்பிக் கொண்டே செல்லுங்கள் அப்படி அந்த நேரமும் இப்பொழுது வரப்போகிறது. அவ்வளவு துடித்துக் கொண்டிருக்கும் ஆத்மாக்கள் வருவார்கள், அவர்களுக்கு ஒரு துளி கொடுத்தால் கூட குஷி அடைந்து விடுவார்கள். அந்த மாதிரியான நேரம் இப்பொழுது வரப்போகிறது. நிமிடத்தில் இயங்கும் மோட்டார் போன்று இயந்திரம் வேகமாய் இங்கும். பார்வை, உள் உணர்வு, நினைவு மற்றும் வார்த்தைகள் மூலம் சேவை நடக்கும். உங்களுடைய வீடு கூட ஆஸ்ரமம் தான். அதிலிருந்து யார் உருவாகுவார்களோ அவர்கள் சென்ட்ருக்கு போகாமல் நிற்க மாட்டார்கள். இவர்களோ சேவையின் ஸ்தாபனை நேரத்தில் ஏமாற்றம் அடைந்தார்கள். நீங்களோ ஏற்கனவே தயாரிக்கப்பட்ட நிலையில் வந்திருக்கிறீர்கள். இவர்கள் கடினமாக

உழைத்து வெண்ணெய் எடுத்தார்கள், நீங்கள் சாப்பிட வந்து விட்டீர்கள், ஆனால் வெண்ணெய் சாப்பிடுபவர்கள் எவ்வளவு சக்திசாலியாக இருக்க வேண்டும். எந்த ஆத்மாக்கள் நெருக்கத்தில் வந்தாலும் அவர்களுக்கு என்ன அவசியமோ அது கிடைக்க வேண்டும் என்ற எண்ணத்தை எப்பொழுதும் வையங்கள். உணவு தேவையானவருக்கு தண்ணீர் கொடுத்தீர்கள் என்றால் எப்படி இருக்கும். யாருக்காவது மரியாதை கொடுக்க வேண்டியதாக இருந்தால் அவரிடம் கீழே ஜமுக்காளத்தில் உட்காருங்கள் என்று சொன்னால் அவர் எப்படி உட்காருவார். சிலருக்கு தரையில் அமர்ந்து ஏழு நாள் பாடம் கொடுக்கப்படுகிறது, சிலருக்கு சோஃபாவில் அமர வைத்து கொடுக்கப்படுகிறது. இப்பொழுது கவர்னர் வந்திருந்தார், நீங்கள் என்ன செய்தீர்கள்? மரியாதை கொடுத்தீர்கள் தான் இல்லையா? ஒருவேளை எப்பொழுதும் நடந்து கொள்வது போல் நடந்து கொள்ள முடியாது. சில இடங்களில் மரியாதை கொடுத்து எடுக்க வேண்டியதாக இருக்கிறது. அனைவருக்கும் ஒரே மாதிரியான மருந்து கொடுப்பதினால் நோயற்றவராகவும் ஆகிவிடுவார்கள். இன்றைய நாட்களில் நோயாளிகள் டாக்டரிடம் செல்கிறார்கள் என்றால் நீண்ட நாட்களுக்கு மருந்து எடுப்பதை விரும்புவதில்லை. வந்தார்கள், ஊசி போட்டுக் கொண்டார்கள் அவ்வளவு தான் முடிந்து விட்டது. இங்கேயும் அதே போல் தான், வந்தார்கள் மற்றும் அவர்களை பறக்க வைத்தீர்கள். அந்த மாதிரி சேவை செய்கிறீர்களா? சுபாவத்தினால் கூட சேவை செய்ய முடியும். டிராமா படி யாருக்காவது நல்ல சுபாவம் கிடைத்திருக்கிறது என்றால் அந்த சுபாவத்தின் உதவியும் கூட அவருக்கு இருக்கிறது. நண்பனாகி கூட யாருக்காவது அனுபவத்தினாலும் பிரபாவம் செய்ய முடியும். இவர் ஞானம் கேட்பதே இல்லை என்று விட்டு விடாதீர்கள். முதலில் நெருக்கத்தில் கொண்டு வந்து பின்பு சம்மந்தத்தில் கொண்டு வாருங்கள். சுபாவத்தினால் கூட யாரையாவது நெருக்கத்தில் கொண்டு வர முடியும். இதை உபயோகித்துப் பாருங்கள்.

நீங்கள் அனைத்து குழந்தைகளும் உலக நன்மைக்கான ஆதார மூர்த்தி ஆவீர்கள். தன்னை ஆதார மூர்த்தியாக நினைத்தீர்கள் என்றால் அனேகருக்கு முன்னேற்றம் செய்ய முடியும். யார் அப்படி சேவை செய்கிறார்களோ அது எப்படி வங்கிகளில் விதவிதமான கணக்குகள் இருக்கின்றன இல்லையா, அதே போல் யார் யார், யாருக்கு சேவை செய்வதற்கான பொறுப்பாளர் ஆகிறாரோ அந்த சேவை அந்த நேரம், அந்த மாதிரியான கணக்கில் சேமிப்பு ஆகிறது. அஸ்திவாரத்தை எவ்வளவு ஆழமாக போடுவீர்களோ அவ்வளவு உறுதியாக இருக்கும். அஸ்திவாரமோ போடுகிறீர்கள், நெருக்கத்திலோ கொண்டு வருகிறீர்கள் ஆனால் சம்மந்தத்தில் கொண்டு வர வேண்டும். இதைத் தான் ஆழமாக அஸ்திவாரம் போடுவது என்பதாகும். யார் அனேகரை இங்கு சம்மந்தத்தில் கொண்டு வருகிறாரோ அவர் நெருக்கமான சம்மந்தத்தில் வருவார். யார் அனேகரை நெருக்கத்தில் கொண்டு வருகிறாரோ அவர் அங்கேயும் (சத்யுகத்தில்) மிக நெருக்கத்தில் வருவார்.

முழு நாளின் இலாப, நஷ்டத்தை சரியாக எடுக்க முடியுமா? விரைவு வண்டியின் வேகம் இது என்று தெரிய வருகிறது? பாப்தாதாவின் சம்ஸ்காரங்களோடு ஒப்பிட்டுப் பார்க்க வேண்டும். உங்களில் யார் சாகாரத்தில் உடன் இருந்து ஒரு நொடியில் எண்ணம், சம்ஸ்காரத்தின் அனுபவம் செய்தீர்களோ அதனோடு ஒப்பிட்டுப் பார்க்க வேண்டும். மற்றவர்களுக்கு புத்தியோகத்தினால் இழுக்க வேண்டியதாக இருக்கிறது. உங்களுக்கு கண்ணெதிரில் மட்டும் கொண்டு வர வேண்டியதாக இருக்கிறது. எனவே எண்ணம், சம்ஸ்காரத்தை ஒப்பிட்டுக் கொண்டே செல்லுங்கள். நேரத்தை நஷ்டப்படுத்தாதீர்கள். என்ன செய்ய வேண்டும், என்ன செய்ய வேண்டாம் என்று உடனே நிர்ணயம் செய்ய வேண்டும். இதன் மூலம் நேரத்திலும் சேமிப்பு மேலும் புத்தியின் சக்தியும் நஷ்டம் ஆவது சேமிக்கப்படுகிறது. உங்களுடைய முயற்சியில் திருப்தியாக இருக்கிறீர்களா? சம்பூர்ணம் ஆவதற்காக என்ன திட்டம் போட்டிருக்கிறீர்கள். எப்பொழுது தன்னை மாற்றுவீர்களோ அப்பொழுது மற்றவர்களுக்குச் சேவை செய்ய முடியும். திருப்தியின் சான்றிதழ் கிடைத்து விட்டதா? மனதிற்குப் பிடித்தமானவரின் கூடவே உலகிற்கு பிடித்தமானவராகவும் ஆக வேண்டும். சான்றிதழோ பொறுப்பிலிருக்கும் ஒரே ஒருவர் கொடுத்திருக்கிறார் என்றால் அனைவருக்கும் பிடித்தமானவர் ஆகிவிட்டீர்கள், உங்களுடைய படைப்பையும் திருப்தியாக வைத்துக் கொள்ள வேண்டும். அவர்களுடைய நடத்தை மூலமாகவே அவர்கள் திருப்தியாக இருக்கிறார்களா என்று தெரிந்து கொள்ள வேண்டும். எப்பொழுது யாராவது மதுபன்னிற்கு வருகிறார்கள் என்றால் பொறுப்பிலிருக்கும் சகோதரி மூலமாக தன்னுடைய சான்றிதழை எடுத்துச் செல்லட்டும். இந்த அனைத்து சான்றிதழ்களும் தர்மராஜபுரியில் உங்களுக்கு உபயோகமாக இருக்கும். எனவே எவ்வளவு முடியுமோ சான்றிதழ்களை எடுத்துக் கொண்டேயிருங்கள். ஏனென்றால் டிரிப்யூனலிலும் (பாபாவின் நீதிமன்றம்) இதே மகாரதிகள் தான் அமருகிறார்கள். இவர்களுடைய சான்றிதழ்கள் உங்களுக்கு

12.07.2009

உபயோகமாக இருக்கும். இங்கிருந்து சான்றிதழ் எடுத்துச் செல்வதினால் மற்ற ஆத்மாக்களை திருப்திப் படுத்தும் விசேஷம் வந்து விடும். அனுபவம் நிறைந்த சகோதரிகள் அனேகரை திருப்திப்படுத்து வதற்கான பாடம் கற்றுக் கொடுக்கிறார்கள். அனேகர்களை திருப்திப்படுத்துவதற்கான வழி தான் சான்றிதழ்.

அன்பானவராக ஆகத் தெரியுமா? அல்லது சக்தி நிறைந்தவராக ஆகத் தெரியுமா? சக்தி நிரப்பும் படைப்பவர் மற்றும் அவருடைய படைப்பும் சக்திசாலியாக இருக்கும் காரணத்தினால் முயற்சி செய்வதில் சில நேரம் அப்படி சில நேரம் இப்படி என்று மேலே கீழே போக மாட்டார்கள். ஒருவேளை மாணவன் மேலே கீழே போகிறார் என்றால் சக்தி நிரப்புவதற்கான வழி தெரியவில்லை என்று அதன் மூலமாகத் தெரிந்து கொள்ளலாம். நெருக்கத்தில் கொண்டு வர வேண்டும், இதுவே விசேஷம் ஆகும். மாயாவை எதிர்நோக்கும் அளவிற்கு சக்திசாலி ஆக்கிவிட வேண்டும். இப்பொழுது இதை சேர்த்துக் கொள்ள வேண்டும். தடைகள் வந்தாலும் கூட அதில் அதிக நேரம் செல்ல வேண்டாம். வந்தது மற்றும் சென்றது இது தான் சக்தி ரூபத்தின் அடையாளம். யார் தன் மேல் திருப்தியாக இருக்கிறாரோ அவர் மற்றவர்கள் மேலும் திருப்தியாக இருப்பார். வேறு யாரும் திருப்தி இல்லாமல் ஆக்கினாலும் கூட அவர் திருப்தியாக இருக்கிறார் என்றால் மற்ற அனைவருமே அவர் மேல் திருப்தியாகி விடுவார்கள். மற்றவர்களின் குறையை தன்னுடைய குறை என்று புரிந்து கொண்டீர்கள் என்றால் தானும் சம்பூர்ணம் ஆகிவிடுவீர்கள். இந்தக் காரணத்தினால் என்னுடைய முயற்சி சரியாக நடப்பதில்லை என்று ஒருபொழுதும் நினைக்காதீர்கள். இது என்னுடைய குறை என்று நினைப்பதினால் முன்னேற்றம் விரைவில் ஏற்பட முடியும். இல்லையென்றால் மற்றவர்களின் குறைகளுக்குத் தீர்வு காண்பதிலேயே அதிக நேரம் செலவாகிக் கொண்டேயிருக்கும்.

சாகாரத்தின் (டாப்தாதா) மேல் அன்புடையவர்களா அல்லது நிராகார தந்தை மேல் அன்புடையவர்களா? நிராகாரத்தின் மேல் அன்புடையவர்கள் இருக்கிறார்கள் இல்லையா அவர்களிடம் நிராகார நிலையில் அதிகம் நிலைத்திருக்கும் விசேஷத்தன்மை அதிகமாக இருக்கும். சாகாரத்தின் மேல் அன்புடையவர்கள் நன்னடத்தையுடன் இருப்பார்கள். அவர்களுடைய ஒவ்வொரு நடத்தையும் சேவைக்குத் தகுதியானதாக இருக்கும். இரண்டாவது அவர்கள் மற்றவர்களையும் அன்பில் அதிகமாகக் கொண்டு வருவார்கள். நிராகாரி மற்றும் நிர்அகங்காரி இரண்டும் சமநிலையில் வேண்டும்.

வரதானம் - மனம், புத்தியை கட்டளைப்படி விதிப்பூர்வமாக
காரியத்தில் ஈடுபடுத்தக் கூடிய நிரந்தர யோகி ஆகுக.

நிரந்தர யோகி என்றால் சுயராஜ்ய அதிகாரி ஆவதற்கான முக்கியமான சாதனம் மனம் மற்றும் புத்தி ஆகும். மந்திரமே மன்மனாபவ என்பதற்கானது ஆகும். யோகாவை புத்தியோகம் என்று கூறுகிறார்கள். ஒருவேளை இந்த முக்கியமான ஆதார தூண் தன்னுடைய அதிகாரத்தில் இருக்கிறது அதாவது கட்டளைப்படி விதிப்பூர்வமாக காரியம் செய்கிறது, என்ன எண்ணத்தை எந்த நேரம் உருவாக்க விரும்புகிறீர்களோ அந்த மாதிரியான எண்ணத்தை உருவாக்க முடிவது, எங்கு புத்தியை ஈடுபடுத்த விரும்புகிறீர்களோ அங்கு ஈடுபடுத்த முடிவது, புத்தி இராஜாவாகிய உங்களை இங்கு அங்கு அலைய வைக்கவில்லை, விதிப்பூர்வமாக காரியம் செய்கிறது என்றால் அப்பொழுது தான் நிரந்தர யோகி என்று கூறலாம்.

சுலோகன் - மாஸ்டர் உலகின் ஆசிரியர் ஆகுங்கள், நேரத்தை ஆசிரியராக ஆக்காதீர்கள்.